

दिनांक-29.04.2020 को प्रमुख सचिव, लोक निर्माण विभाग/नोडल अधिकारी, कोविड-19, कानपुर नगर की अध्यक्षता में आयोजित बैठक का कार्यवृत्त:-

दिनांक-29.04.2020 को सायं प्रमुख सचिव, लोक निर्माण विभाग/नोडल अधिकारी, कोविड-19, कानपुर नगर की अध्यक्षता में नोवेल कोरोना वाइरस/कोविड-19 के रोकथाम के संबंध में बैठक का आयोजन यू०एच०एम० जिला चिकित्सालय के सभागार में किया गया।

बैठक में निम्न अधिकारीगण उपस्थित रहे।

1. अपर पुलिस महानिदेशक, कानपुर मण्डल, कानपुर।
2. जिलाधिकारी, कानपुर नगर,
3. वरिष्ठ पुलिस अधीक्षक, कानपुर नगर।
4. नगर आयुक्त, नगर निगम, कानपुर।
5. पुलिस अधीक्षक, यातायात, कानपुर।
6. संयुक्त निदेशक, चिकित्सा एवं स्वास्थ्य सेवायें, लखनऊ।
7. अपर निदेशक, चिकित्सा एवं स्वास्थ्य सेवायें, कानपुर।
8. अपर जिलाधिकारी, नगर, कानपुर नगर।
9. मुख्य चिकित्सा अधिकारी, कानपुर नगर।
10. विश्व स्वास्थ्य संगठन के नामित डाक्टर।

सर्व प्रथम मुख्य चिकित्सा अधिकारी, कानपुर नगर द्वारा अवगत कराया गया कि अभी तक 202, कोविड-19 के मरीज पोजिटिव पाये गये हैं। आज दिनांक-29.04.2020 की शाम-5:00 बजे तक 06 नये मरीज पाये गये हैं। उनका विवरण मुख्य चिकित्सा अधिकारी द्वारा निम्नवत् बताया गया:-

अभय कपूर, लाल बंगला:-

अभय कपूर, लाल बंगला के निवासी हैं, उन्होंने प्राइवेट क्लीनिक में जांच करायी। जहां पर रिपोर्ट पोजिटिव आयी। इन्हें काशीराम चिकित्सालय एवं ट्रामा सेन्टर में भर्ती कराया गया है। कुछ दिन पूर्व इलाज के लिए गुडगांव के मेदांता हास्पिटल गये थे, जहां से आने के बाद इन्होंने लाल बंगला स्थित डे-क्लीनिक में जांच करायी जहां पर इन्हे कोविड पोजिटिव पाया गया। तदोपरान्त डे-क्लीनिक के डाक्टर व 04 अन्य स्टाफ को क्वोरंटाइन कर दिया गया है। इनके परिवार के 08 अन्य सदस्यों को क्वोरंटाइन कर सैम्पल लिये जाने की कार्यवाही की जानी है। मुख्य चिकित्सा अधिकारी/वरिष्ठ पुलिस अधीक्षक, को निर्देश दिए गए कि सैम्पलिंग तथा कान्टैक्ट ट्रेसिंग की कार्यवाही अविलम्ब पूर्ण कराना सुनिश्चित करें।

उक्त के परिपेक्ष्य में वरिष्ठ पुलिस अधीक्षक, कानपुर नगर को निर्देश दिए गए कि यह जांच करें कि श्री कपूर तीन दिन पहले किसकी अनुमति के द्वारा नौएडा से कानपुर आये हैं? तथा इनके साथ गाडी में कौन-कौन व्यक्ति मौजूद थे? वरिष्ठ पुलिस अधीक्षक, कानपुर नगर उक्त जांच पूर्ण कर शीघ्र आख्या प्रस्तुत करें।

रुखसाना अफताब, थाना बजरिया:-

रुखसाना अफताब गर्भवती महिला हैं, इनके पति बी०ए०एम०एस० डाक्टर है, इन्हें डी०पी०एस० पुरानी चुंगी, जाजमऊ में क्योरंटाइन किया गया है, यह जिला चिकित्सालय महिला में गयी थी। अतः यह जांच कर बताया जाए कि यह मीरपुर कैण्ट में संक्रमित हुई है या जिला चिकित्सालय में? इनके परिवार में 6 महिला व 3 पुरुष सदस्यों को क्योरंटाइन में रखा गया है।

साजिया, बेकनगंज:-

साजिया बेकनगंज की निवासी है तथा इनका घर मुन्नापुरवा में जनित कोविड चैन से 150 मीटर की दूरी पर है। इनके पति मारिशस में है, यह गर्भवती है तथा 25 व 26 अप्रैल, 2020 को जिला महिला चिकित्सालय में रूटीन चेकअप के लिए एवं 28 अप्रैल, 2020 को सैम्पल देने के लिए जिला महिला चिकित्सालय गयी थीं। इनकी कान्टैक्ट ट्रेसिंग की जानी अत्यंत आवश्यक है।

अतः मुख्य चिकित्सा अधिकारी को निर्देश दिए गए कि रुखसाना तथा सादिया की कान्टैक्ट ट्रेसिंग पूर्ण करायी जाए एवं यह भी जांच की जाए क्या इनका संक्रमण जिला अस्पताल से हुआ है अथवा किसी अन्य स्थान से?

आज क्षेत्र भ्रमण के दौरान जिला चिकित्सालय के डाक्टरों ने यह आशंका जताई कि चिकित्सालय में आये 02 कोविड पाजिटिव मरीजों से चिकित्सक तथा चिकित्सा कर्मचारी को भी कोविड संक्रमण होने की संभवना है। अतः मुख्य चिकित्सा अधिकारी को निर्देश दिए गए कि जिला चिकित्सालय के सभी चिकित्सकों तथा चिकित्सा कर्मचारी, जो कि उक्त दोनों मरीजों के सम्पर्क में आये हों उनकी कोविड-19 की जांच प्राथमिकता के आधार पर कराना सुनिश्चित किया जाए।

आज दिनांक-29.04.2020 को कानपुर नगर में लॉ एण्ड आर्डर की स्थिति उत्पन्न हुई जिसमें पूर्व में पाजिटिव पायी गयी कोविड मरीज बुशरा, जो कि मुन्नापुरवा की निवासी हैं, के क्लोज कान्टैक्ट में चिन्हित कमाल तथा वसीम के परिवार के 09 व्यक्तियों को क्योरंटाइन किये जाने हेतु पुलिस तथा मेडिकल की टीम लेने गयी थी, जिसका स्थानीय लोगों ने विरोध किया। बुशरा रियाज रोड के सामने रहती थी। इस प्रकरण में एफ०आई०आर० लिखे जाने के बाद कुल 10 लोगों की गिरफ्तारी की गयी है।

मुख्य चिकित्सा अधिकारी, कानपुर नगर द्वारा अवगत कराया गया कि आज दिनांक-29.04.2020 को कुल 265 सैम्पल लिये गये थे। बैठक के दौरान अवगत

कराया गया कि कुल 118 जांच सैम्पल के नतीजे प्राप्त हुए हैं, जिनमें से 03 मरीज कोविड पाजिटिव आये हैं। अभी लगभग 685 सैम्पल लिये जाने शेष हैं।

03 पाजिटिव पाये गये मरीजों का विवरण निम्न है:-

यशपाल सिंह, व असर्फीलाल निवासी जाजमऊ पुलिस चौकी के सामने:-

यह दोनों मरीज जाजमऊ चौकी के सामने परचून की दुकान चलाते हैं। वरिष्ठ पुलिस अधीक्षक, कानपुर नगर को आदेश दिए गए कि यह ज्ञात करें इनका संबंध पूर्व में पायी गयी रामवीर सिंह की कोविड चैन से है अथवा नहीं? इन दोनों मरीजों की कान्टैक्ट ट्रेसिंग सुनिश्चित की जाए।

अब्दुल शफीक, लकड़मण्डी:-

अब्दुल शफीक लकड़मण्डी चुन्नीगंज का निवासी है, इसे लाला लाजपतराय चिकित्सालय में भर्ती कराया गया है। वरिष्ठ पुलिस अधीक्षक, कानपुर को निर्देश दिए गए कि उनके कान्टैक्ट ट्रेसिंग सुनिश्चित की जाए।

मुख्य चिकित्सा अधिकारी, कानपुर नगर को निर्देश दिए गए कि सर्विलांस टीम द्वारा दी गयी 17 कोविड पाजिटिव केसेज की सूची की अद्यतन सैम्पल नहीं करायी गयी है, अतः इन केसेज की सैम्पलिंग व जांच प्राथमिकता के आधार पर कराना सुनिश्चित करें।


विश्व स्वास्थ्य संगठन के डाक्टरों द्वारा बताया गया कि कुल 22 मरीजों का कोई भी लिंक अभी तक स्पष्ट नहीं हुआ है। वरिष्ठ पुलिस अधीक्षक, कानपुर नगर को निर्देश दिए गए कि विश्व स्वास्थ्य संगठन के डाक्टरों से समन्वय स्थापित कर उक्त 22 मरीजों के कोविड चैन का लिंक स्थापित किया जाए जिससे कि उसकी मैपिंग विश्व स्वास्थ्य संगठन के डाक्टरों द्वारा नक्शे पर किया जा सके। उक्त के संबंध में कृत कार्यवाही से दिनांक-30.04.2020 तक अवगत कराना सुनिश्चित करें।

विश्व स्वास्थ्य संगठन के डाक्टरों द्वारा यह भी अवगत कराया गया कि अभी तक 08 मरीजों के सी0आई0एफ0 फार्म, डाटा मिसिंग होने के कारण नहीं भरे जा सके हैं तथा 01 मरीज का सी0आई0एफ0फार्म अनुपलब्ध है। मुख्य चिकित्सा अधिकारी को इस संबंध में निर्देश दिए गए कि विश्व स्वास्थ्य संगठन से समन्वय स्थापित कर सभी सी0आई0एफ0 फार्म भरे जाने की पुष्टि की जाए तथा कृत कार्यवाही से दिनांक-30.04.2020 तक अवगत कराना सुनिश्चित करें।

मुख्य चिकित्सा अधिकारी, कानपुर नगर द्वारा मेडिकल सुरक्षा उपकरणों की उपलब्धता के संबंध में अवगत कराया गया कि वर्तमान में कुल 550 नग एन0-95 मास्क उपलब्ध हैं तथा 2000 नग नये मास्कों का आर्डर दे दिया गया है। 250 नग पी0पी0ई0किट्स उपलब्ध हैं तथा 1500 नग नये पी0पी0ई0किट्स का आर्डर दे दिया गया है, कुल 300 नग वी0टी0एम0 (वायरस ट्रान्स्पॉर्ट मीडियम) उपलब्ध हैं तथा कुल 29 नग इन्फारेड थर्मामीटर उपलब्ध हैं। उक्त के संबंध में जिलाधिकारी/मुख्य

चिकित्सा अधिकारी, कानपुर नगर को निर्देश दिए गए कि उक्त समस्त मेडिकल सुरक्षा उपकरणों की नितान्त आवश्यकता के दृष्टिगत पर्याप्त भण्डारण एवं उपलब्धता सुनिश्चित कर ली जाए, जिससे परीक्षण का कार्य सुगमता से हो सके।

उपरोक्त निर्देशों के साथ बैठक समाप्त की गयी।



29/4/2020

(नितिन रमेश गोकर्ण)
प्रमुख सचिव, लोक निर्माण
विभाग/नोडल अधिकारी, कोविड-19
कानपुर नगर।

पृष्ठांकन— /दिनांकित।

प्रतिलिपि— निम्न लिखित को सूचनार्थ एवं आवश्यक कार्यवाही हेतु प्रेषित।

1. मुख्य सचिव, उ०प्र०शासन, लखनऊ को सादर सूचनार्थ।
2. प्रमुख सचिव, मा० मुख्यमंत्री जी, उ०प्र० सादर सूचनार्थ।
3. प्रमुख सचिव, स्वास्थ्य एवं परिवार कल्याण, उ०प्र० शासन लखनऊ सादर सूचनार्थ
4. पुलिस महानिदेशक, उ०प्र०, लखनऊ सादर सूचनार्थ।
5. निजी सचिव, (प्रमुख सचिव, लो०नि०वि०) कैम्प कार्यालय, उ०प्र० शासन, लखनऊ को अभिलेखार्थ।
6. अपर पुलिस महानिदेशक, कानपुर मण्डल, कानपुर।
7. जिलाधिकारी/वरिष्ठ पुलिस अधीक्षक/पुलिस अधीक्षक, यातायात, कानपुर नगर।
8. नगर आयुक्त, नगर निगम/सचिव, कानपुर विकास प्राधिकरण, कानपुर।
9. अपर निदेशक, चिकित्सा/मुख्य चिकित्सा अधिकारी/चिकित्सा अधीक्षक, कानपुर नगर।


29/4/2020

(नितिन रमेश गोकर्ण)
प्रमुख सचिव, लोक निर्माण
विभाग/नोडल अधिकारी, कोविड-19
कानपुर नगर।